

Press Release

April 23, 2018

For immediate release

ایس ای سی پی اور بین الاقوامی اسلامی یونیورسٹی کے مابین مفاہمی یادداشت پر دستخط
اسلام آباد (اپریل 23): سکیورٹیز اینڈ ایکسچینج کمیشن آف پاکستان اور بین الاقوامی اسلامی یونیورسٹی کے مابین سرمایہ کاری سے آگہی اور
طالب علموں میں مالیاتی خواندگی اور مالی منصوبہ بندی کا شعور اجاگر کرنے کے لئے تعاون کی مفاہمتی یادداشت پر دست خط کئے
گئے۔ باہمی تعاون کی یادداشت پر ایس ای سی پی کے کمشنر شوذب علی اور اسلامک یونیورسٹی کے صدر ڈاکٹر احمد یوسف الدرویش نے
دستخط کئے۔

سرمایہ کاروں میں آگہی اور مالی خواندگی کے فروغ کے لئے ایس ای سی پی کے جمع پونجی پروگرام کے تحت کامیابی سے آگہی مہم چلا رہا
ہے۔ اس سلسلے میں تمام پاکستان سے اب تک چونیٹس یونیورسٹیاں اور پروفیشنل تعلیم کے ادارے اس مہم کا حصہ بن چکے ہیں۔ اس
مفاہمتی یادداشت کے تحت طلبہ میں آگہی کے لئے اسلامک یونیورسٹی میں مالیاتی خواندگی پروموشن، سیمینار اور کانفرنسیں منعقد کی
جائیں گی۔

اس موقع پر ایس ای سی پی کے کمشنر شوذب علی نے مالیاتی خواندگی کے لئے اسلامک یونیورسٹی کے تعاون کو سراہتے ہوئے کہا
کہ پاکستان کے مالیاتی شعبے کا مستقبل کیپیٹل مارکیٹ سے وابستہ ہے اور اس میں بڑھوتی کی بہت گنجائش موجود ہے اور خاص طور پر
اسلامی مالیاتی انڈسٹری کے لئے نئی نئی مصنوعات متعارف کروائی جاسکتی ہیں۔ ریگولیٹر، تعلیمی اداروں اور انڈسٹری کے باہمی تعاون
سے عوام کی مالیاتی شمولیت کی شرح بہت بڑھائی جاسکتی ہے اور کیپیٹل مارکیٹ میں وسعت اور گہرائی بھی حاصل کی جاسکتی ہے۔
اسلامک یونیورسٹی کے صدر ڈاکٹر احمد یوسف الدرویش نے طالب علموں میں مالیاتی خواندگی پیدا کرنے کے لئے ایس ای سی پی کی
کاوشوں کو سراہا۔ انہوں نے تعلیمی میدان اور معاشرے کی بہتری کے لئے اسلامک یونیورسٹی کی کاوشوں کا بھی ذکر کیا۔

ایس ای سی پی کی انوسٹریکچریشن اور بین الاقوامی تعلقات کے محکمہ کی ایگزیکٹو ڈائریکٹر خالدہ حبیب نے جمع پونجی پروگرام کی
تفصیلات پیش کیں۔ انہوں نے کہا کہ اس پروگرام کے تحت پورے ملک میں یونیورسٹیوں میں سیمینار منعقد کئے جاتے ہیں اور طلبہ کو
ملک میں موجود سرمایہ کاری کے مواقع، مالیاتی خواندگی، مالیاتی منصوبہ بندی اور بچتوں کی اہمیت سے آگاہ کیا جاتا ہے۔ اس موقع پر انٹر
نیشنل انسٹی ٹیوٹ آف اسلامک اکنامکس کے ڈائریکٹر جنرل ڈاکٹر عتیق ظفر نے آگہی پروگرام جمع پونجی کا دائرہ اسلامک یونیورسٹی
تک وسیع کرنے پر ایس ای سی پی کا شکریہ ادا کیا۔